


## अपोजी के दौरान हुई कई प्रतियोगिताएं

भास्कर न्यूज़ | पिलानी

बिट्स में चल रहे तकनीकी महाकुंभ अपोजी-2011 में स्वामी विवेकानंद के विचार 'हम अपनी ही सोच के परिणाम हैं, कल्पना सर्वोपरी है' को चरितार्थ कर चौथे दिन सोमवार को प्रतिभागियों ने रचनात्मकता एवं अभिनव को गवाह बनाया। अपनी सोच को क्रियाशील रूप देने में प्रतिभागियों द्वारा की गई मेहनत की झलक उनके चेहरे पर साफ दिखाई दे रही थी। पोएट्री क्लब द्वारा आयोजित क्विज के दो चरण हुए। पहले चरण में 12 टीमों में से दूसरे चरण के लिए चार टीमों का चयन किया गया। प्रतियोगिता के दौरान भारतीय एवं विदेशी कवियों तथा कविताओं पर तरह-तरह के सवाल पूछे गए। केमेस्ट्री-फिजिक्स व बायोलॉजी विभाग द्वारा प्रतिभागियों



पिलानी. बिट्स सभागार के आगे लगाया गया प्रेस्क मॉडल।

को किताबों से बाहर निकालकर प्रयोगशाला तक ले जाने के उद्देश्य से आयोजित की गई तैब क्विज प्रतियोगिता में 50 टीमों के मध्य मुकाबला हुआ। विज्ञान के मूल सिद्धांतों के परीक्षण करवाए गए। जिसमें बिट्स के विनीत और शुभेंद्र ने सभी को मात देकर प्रथम व बिट्स के ही नीतीश और सोनालिनी की टीम

दूसरे स्थान पर रहे। डिपार्टमेंट ऑफ इंफॉर्मेटिव द्वारा आयोजित वर्ड स्टॉक इवेंट में अंग्रेजी के विभिन्न शब्दों, लोकोक्तियों, कविताओं और मुहावरों पर सवाल पूछे गए। 'हू डन इट' - केमेस्ट्री एंड फार्मसी एसोसिएशन द्वारा आयोजित इवेंट में भाग लेने के लिए स्टूडेंट्स में उत्साह देखा गया। इसमें 225 टीमों ने भाग लिया।